

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీశంకరాచార్య విరచితం  
॥ శ్రీ జగన్నాథాష్టకం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ జగన్నాథాష్టకం ॥

కదాచిత్కాలిందీతటవిపినసంగీతకరవో  
ముదాభీరీనారీవదనకమలాస్వాదమధుపః |  
రమాశంభుబ్రహ్మామరపతిగణేశార్చితపదో  
జగన్నాథః స్వామీ నయనపథగామీ భవతు మే ॥ 1 ॥

భుజే సవ్యే వేణుం శిరసి శిఖిపింఛం కటితటే  
దుకూలం నేత్రాంతే సహచరకటాక్షం విదధతే |  
సదా శ్రీమద్వందావనవసతిలీలాపరిచయో  
జగన్నాథః స్వామీ నయనపథగామీ భవతు మే ॥ 2 ॥

మహాంభోధేస్తీరే కనకరుచిరే నీలశిఖరే  
వసన్ ప్రాసాదాంతః సహజబలభద్రేణ బలినా |  
సుభద్రామధ్యస్థః సకలసురసేవావసరదో  
జగన్నాథః స్వామీ నయనపథగామీ భవతు మే ॥ 3 ॥

కథాపారావారః సజలజలదశ్రేణిరుచిరో  
రమావాణీరామస్ఫురదమలపద్మేక్షణముఖైః |  
సురేంద్రైరారాధ్యః శ్రుతిగణశిఖాగీతచరితో  
జగన్నాథః స్వామీ నయనపథగామీ భవతు మే ॥ 4 ॥

రథారూఢో గచ్ఛన్నథి మిలితభూదేవపటలైః  
స్తుతిప్రాదుర్భావం ప్రతిపదముపాకర్ణ్య సదయః |  
దయాసింధుర్బంధుః సకలజగతాం సింధుసుతయా  
జగన్నాథః స్వామీ నయనపథగామీ భవతు మే ॥ 5 ॥

పరబ్రహ్మీపీడః కువలయదలోత్పల్లనయనో  
నివాసీ నీలాద్రౌ నిహితచరణోఽనంతశిరసి |  
రసానందో రాధాసరసవపురాలింగనసుఖో  
జగన్నాథః స్వామీ నయనపథగామీ భవతు మే || 6 ||

న వై ప్రార్థ్యం రాజ్యం న చ కనకతాం భోగవిభవం  
న యాచేఽహం రమ్యాం నిఖిలజనకామ్యాం వరవధూం |  
సదా కాలే కాలే ప్రమథపతినా గీతచరితో  
జగన్నాథః స్వామీ నయనపథగామీ భవతు మే || 7 ||

హర త్వం సంసారం ద్రుతతరమసారం సురపతే  
హర త్వం పాపానాం వితతిమపరాం యాదవపతే |  
అహో దీనానాథం నిహితమచలం నిశ్చితపదం  
జగన్నాథః స్వామీ నయనపథగామీ భవతు మే || 8 ||

జగన్నాథాష్టకం పుణ్యం యః పఠేత్ ప్రయతః శుచిః |  
సర్వపాపవిశుద్ధాత్మా విష్ణులోకం స గచ్ఛతి || 9 ||

|| ఇతి శ్రీ జగన్నాథాష్టకం సమాప్తం ||